

विधान सभा प्रश्न

विभाग का नाम	:	पशु पालन
प्रश्न संख्या तारांकित :		4659
उत्तर की तिथि	:	28 / 02 / 2022
विषय	:	बेसहारा पशु
प्रश्नकर्ता का नाम	:	श्री पवन कुमार काजल (कांगड़ा)
सम्बन्धित मन्त्री	:	ग्रामीण विकास एवं पंचायती राज मन्त्री

प्रश्न	उत्तर
क्या ग्रामीण विकास एवं पंचायती राज मन्त्री बतलाने की कृपा करेंगे कि सरकार बेसहारा पशुओं को नियंत्रित करने हेतु क्या पग उठा रही है ?	सूचना सभा पटल पर रख दी गई है ।

तारांकित विधान सभा प्रश्न संख्या 4659 जो कि श्री पवन कुमार काजल (कांगड़ा) द्वारा बेसहारा पशु बारे पूछा गया है, बारे सूचना:

सरकार ने सता में आते ही प्रदेश में लम्बे समय से चली आ रही बेसहारा गौवंश की समस्या को नियंत्रित करने हेतु युद्ध स्तर पर पग उठाये हैं और यह भी सुनिश्चित किया कि आने वाले समय में ऐसी समस्या पर अंकुश लग सके इसलिए सरकार द्वारा हिमाचल प्रदेश गौसेवा आयोग का गठन फरवरी, 2019 में किया गया जिसके अनुरूप भूमि उपलब्धता के आधार पर प्रदेश के विभिन्न जिलों में बेसहारा गौवंश को आश्रय उपलब्ध करवाने हेतु 4 गौ अभ्यारण्यो व 4 बड़े गौसदनो का निर्माण कार्य पूर्ण कर उनमें बेसहारा गौवंश को आश्रित किया जा रहा है तथा 8 गौअभ्यारण्यो/बड़े गौसदनो तथा गैर सरकारी संस्थाओ द्वारा चलाए जा रहे 18 गौसदनो के सुदृढिकरण कार्य शीघ्र पूर्ण होने वाले है।

गौसेवा आयोग के लिए वित्तीय संसाधन जुटाने हेतु सरकार ने मन्दिर न्यासों की 15 प्रतिशत कुल प्राप्ति आय व शराब पर गौवंश सैस लगाया है। गौसेवा आयोग को मंदिर न्यास से वर्ष 2018-19 से अभी तक अनुदान के रूप में मु0 1,03,73,708/-रुपये (एक करोड़ तीन लाख तिहत्तर हजार सात सौ साठ रुपये केवल) आय प्राप्त हुई है तथा शराब की प्रति बोतल सैस के रूप में मु0 24,66,29,826/- रुपये (चौबीस करोड़ छियासठ लाख उन्तीस हजार आठ सौ छबीस रुपये केवल) राशि प्राप्त हुई है।

वर्तमान में गौसेवा आयोग के पास उपलब्ध संसाधनों के अनुरूप नीति दिशा निर्देशिका तैयार की गई है जिसके अनुरूप गौसदन/गौशाला/गौअभ्यारण्यो के संचालन हेतु माननीय मुख्य मन्त्री महोदय द्वारा अगस्त 2020 में मु0 500/-रुपये प्रति गौवंश प्रति माह प्रोत्साहन राशि योजना के तहत पहले से संचालित व नए गौसदन/ गौशाला/ गौअभ्यारण्यो में आश्रित बेसहारा गौवंश को सहायता राशि प्रदान करने बारे योजना का शुभारम्भ किया जिसके अनुसार प्रदेश भर में चलाए जा रहे 220 गौसदनो में पल रहे 18203 बेसहारा गौवंश को माह अगस्त, 2020 से माह फरवरी, 2022 तक मु0 12,42,06,500/- (बारह करोड़ बयालिस लाख छः हजार पांच सौ रुपये केवल) की राशि जारी की गई।

चारे की कमी से जूझ रहे गौसदनो को सस्ती दरो पर चारा उपलब्ध करवाने के उद्देश्य से चौधरी सरवण कुमार हिमाचल प्रदेश कृषि विश्वविधालय पालमपुर जिला कांगड़ा में एक साईलेज बनाने की ईकाई की स्थापना की जा रही है जिससे गौसदनो को बिना लाभ व हानि पर सस्ती दरो में साईलेज उपलब्ध होगा ।

प्रदेश सरकार द्वारा हाल ही में एक निजी कम्पनी के साथ दो गौअभ्यरणयो के संचालन हेतू MOU (करार) किया गया है जिसके अन्तर्गत PPP उवकम पर बिना सरकार की मदद से उक्त कम्पनी लगभग 3000 गौवंश को प्रति गौअभ्यारण्य में आश्रय दिया जायेगा ।